

જ્યુઝ આંધી નગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 256 * Date: 06.07.2025, Sunday * Page :04 * Rs. 1.00/- * Annual Rs. 351/-

વિજય સભાના નામે રોતડું ભાષણ..., ઉદ્ધવ-રાજ ઠાકરેની રેલી બાદ ફડણવીસનો કટાક્ષ



ઉદ્ધવ ઠાકરે અને રાજ ઠાકરેની સંયુક્ત સભા બાદ મહારાષ્ટ્રનું રાજકારણ ગરમાયું છે. ત્યારે મહારાષ્ટ્રના મુખ્યમંત્રી દેવેન્દ્ર ફડણવીસે કટાક્ષ કરતાં કહ્યું છે, વિજય સભાના નામે માત્ર રોતડું ભાષણ જ કરવામાં આવ્યું. ફડણવીસે કહ્યું છે, કે 'મને બાળાસાહેબના આશીર્વાદ મળી રહ્યા છે. મને તો કહેવામાં આવ્યું હતું કે વિજય રેલી થશે પણ ત્યાં તું માત્ર રોતડું ભાષણ જ થયું. મરાઠીની વાત નહી, સત્તાની ભૂખ દેખાઈ. ૨૫ વર્ષ સુધી મુંબઈની મહાનગરપાલિકા તેમની (ઉદ્ધવ ઠાકરે) પાસે જ રહી પણ કોઈ કામ ન થયું. આજે જ્યારે પીએમ મોદીના

નેતૃત્વમાં મુંબઈનો વિકાસ થઈ રહ્યો છે ત્યારે તેમને ઈર્ષ્યા થઈ રહી છે. અમે મરાઠી છીએ અને અમને તેનો ગર્વ છે. અમે હિન્દુત્વવાદી છીએ અને હિન્દુ હોવાનો ગર્વ છે. મુંબઈનો મરાઠી હોય કે ગેરમરાઠી, સૌ અમારી સાથે છે. 'મુંબઈમાં મરાઠી ન આવડતી હોય તેવા લોકો પર હુમલા વધી રહ્યા છે એવામાં આજે વર્ષો બાદ ઉદ્ધવ ઠાકરે અને રાજ ઠાકરે એક મંચ પર આવ્યા હતા. પોતાના સંબોધનમાં રાજ ઠાકરેએ ધમકી આપતાં કહ્યું હતું કે કોઈ નાટક કરશે તો અમે થપ્પડ મારીશું જ. રાજ ઠાકરેએ કહ્યું, કે 'તમારી પાસે વિધાનસભામાં સત્તા હશે, અમારી પાસે રસ્તા પર સત્તા

છે. જે બાળાસાહેબ ન કરી શક્યા એ ફડણવીસે કરી બતાવ્યું, અમને બેભાઈઓને એક કર્યા. અમે ૧૨૫ વર્ષ સુધી મરાઠાઓએ રાજ કર્યું, અમે કોઈના પર મરાઠી થોપવાનો પ્રયાસ નથી કર્યો. મીરા રોડ પર એક શાખે ગુજરાતીને થપ્પડ મારી, પણ શું કોઈના માથે લખ્યું છે કે તે ગુજરાતી છે? હજુ તો અમે કશું કર્યું પણ નથી! કારણ વગર મારામારીની જરૂર નથી પણ કોઈ નાટક કરશે તો કાનની નીચે બજાવવી જ પડશે. હવે ધ્યાન રાખજો, આવું કશું કરો ને ત્યારે વીડિયો ન બનાવતા, સમજી ગયા ને? આ લોકો મુંબઈને મહારાષ્ટ્રથી અલગ કરવા માંગે છે. 'ઉદ્ધવ

ઠાકરેએ પોતાના સંબોધનમાં કહ્યું, કે 'અમે બે ભાઈઓ સાથે રહેવા માટે જ આજે એક થયા છીએ. ફડણવીસ કહે છે કે ગુંડાગીરી સાંખી નહી લેવાય. પણ જો પોતાની ભાષા માટે લડવું એ ગુંડાગીરી છે, તો હા અમે ગુંડા છીએ. અમને હિન્દુ અને હિન્દુસ્તાન મંજૂર છે પણ હિન્દી નહી. હિન્દી થોપવાનો પ્રયાસ સાંખી નહી લેવાય. તમારી સાત પેઢી ખતમ થઈ જશે પણ અમે આવું થવા નહી દઈએ. એક ગદ્દાર ગઈકાલે બોલ્યો કે 'જય ગુજરાત'. મહારાષ્ટ્ર આવતા તમામ ઉદ્યોગ ધંધા ગુજરાત મોકલી દેવાયા. આ લોકોએ ગુજરાતમાં પટેલોને ભડકાવ્યા તેમને હાંસિયે ધકેલ્યા

અને સત્તા પ્રાપ્ત કરી. મહારાષ્ટ્ર અને હરિયાણામાં પણ એવું જ કર્યું. બીજી તરફ કેન્દ્રીય મંત્રી અને દ્રઢજ નેતા રામદાસ આઠવલેએ પણ ચોંકાવનારો ઘવો કર્યો છે. તેમણે કહ્યું છે, કે 'જોઈએ છીએ બંને ભાઈઓ કેટલા દિવસ સાથે રહે છે. અસલી શિવસેના એકનાથ શિંદે પાસે છે અને તેમની પાસે ૪૦ ધારાસભ્યો છે. રાજ ઠાકરે પાસે કોઈ ધારાસભ્ય નથી. જો આ બંને ભાઈઓ સાથે ચૂંટણી લડશે તો ઉદ્ધવ ઠાકરેએ મહાવિકાસ આઘાડી (ઈન્ડિયા ગઠબંધન) માંથી બહાર આવવું પડશે. 'આમ દ્રઢજ નેતાનો ઘવો છે

વ્યાયામ શિક્ષકોની ભરતીને લઈને મોટા સમાચાર: રાજ્ય સરકાર દ્વારા બનાવાઈ કમિટી

ગુજરાતમાં છેલ્લાં ઘણાં સમયથી વ્યાયામ શિક્ષકો ભરતીને લઈને આંદોલન કરી રહ્યા હતા. ત્યારે હવે આ વ્યાયામ શિક્ષકોને લઈને મહત્વના સમાચાર સામે આવ્યા છે. ભરતી, લાયકાત અને વયમર્યાદા અંગે એક કમિટીની રચના કરવામાં આવી છે. જણાવી દઈએ કે, ગાંધીનગરમાં વ્યાયામ શિક્ષકોના ૩૫ દિવસના આંદોલનના સમયે મુખ્યમંત્રીએ કમિટી બનાવવાનું આશ્વાસન આપ્યું હતું. ત્યારે હવે કમિટીની રચના અંગે શૈક્ષણિક મહાસંઘની પ્રતિક્રિયા સામે આવી છે. ભીખાભાઈ પટેલે જણાવ્યું કે, વ્યાયામ શિક્ષકોની ભરતી કરવામાં આવે. તમામ



શાળાઓને વ્યાયામ શિક્ષકો મળે. મુખ્યમંત્રીના આશ્વાસન બાદ હવે વ્યાયામ શિક્ષકોની ભરતી માટે પ્રાથમિક શિક્ષણના અગ્ર સચિવની અધ્યક્ષતામાં ૧૦ સભ્યોની કમિટી બનાવવામાં આવી છે. નોંધનીય છે કે, સરકારના શિક્ષણ વિભાગની ખેલ

સહાયક યોજનામાં દરેક નિયમોમાં વિસંગતતા હોવાના કારણે તેને રદ કરવાની અને વ્યાયામ શિક્ષકોની કાયમી ભરતી કરવાની મુખ્ય માંગણી લાંબા સમયથી કરવામાં આવી રહી છે. ત્યારે ધોરણ ૧થી ૮ના પ્રાથમિક વિભાગમાં તો વ્યાયામ શિક્ષક હોવા એ અનિવાર્ય હોવા છતાં સરકાર

દ્વારા ભરતી ન કરાતી હોવાના આક્ષેપ શિક્ષકોના સંગઠન દ્વારા કરવામાં આવ્યા હતા.

આ ઓછું હોય તેમ માધ્યમિક અને ઉચ્ચતર માધ્યમિક વિભાગમાં ૧૧ મહિનાના કરાર આધારિત વ્યાયામ શિક્ષકો માટે વિટંબણાઓનો કોઈ પાર રહ્યો નથી. તેમને વર્ષમાં ચાર મહિનાથી વધુ સમય થરે બેસી રહેવાનું થાય છે. પરિણામે પરિવારનો જીવન નિર્વાહ કેવી રીતે કરવો તે પ્રશ્નો સામે આવ્યા છે. નજીવા વળતર સાથેની નોકરીમાં પણ અનિશ્ચિતતાની સાથે કેવી રીતે કામ કરી શકાય તે વાત એર કન્ડિશન ગેમ્બરમાં બેસી રહેલાઓને સમજાઈ રહી નથી.

અમેરિકામાં આભ ફાટ્યું: ૧૦ ઈંચ વરસાદ બાદ ટેક્સાસમાં પૂર, ૨૪ના મોત અને ૨૦ યુવતીઓ ગુમ

અમેરિકાના ટેક્સાસ રાજ્યમાં રાતોરાત આવેલા પૂરે તબાહી મચાવી દીધી છે. મીડિયા રિપોર્ટ્સ અનુસાર, આ કુદરતી આપત્તિમાં ૨૪ લોકોના મોત થયા છે અને ઘણા લોકો ગુમ છે. જેમાં ૨૦ જેટલી યુવતીઓ છે, જે ત્યાં સમર કેમ્પમાં ભાગ લેવા માટે આવી હતી. બચાવ ટીમ હેલિકોપ્ટર અને બોટ દ્વારા ફસાયેલા લોકોને બચાવવાનો પ્રયાસ કરી રહી છે.

મીડિયા રિપોર્ટ અનુસાર, ૪ જુલાઈના રોજ એટલે કે શુક્રવારે ટેક્સાસના કેટલાક વિસ્તારોમાં ૧૦ ઈંચ જેટલો વરસાદ પડ્યો હતો જેના કારણે પૂરની સ્થિતિ સર્જઈ હતી. તેમજ ભારે વરસાદના કારણે ગુઆડાલુપ નદીનું પાણીનું સ્તર એક કલાકથી ઓછા સમયમાં ૨૬ ફૂટ (૭.૯ મીટર) વધી ગયું હતું. જેથી જાન-



માલને ભારે નુકસાન થયું. પ્રારંભિક અહેવાલો અનુસાર, ભારે વરસાદ આ પૂરનું મુખ્ય કારણ માનવામાં આવે છે. અમેરિકન મીડિયા અહેવાલ મુજબ, ટેક્સાસના હિલ કન્ટ્રી અને

એડવર્સ પ્લેટ પ્રદેશોમાં માત્ર ચાર કલાકમાં લગભગ ચાર મહિના જેટલો વરસાદ પડ્યો હતો. એવો અંદાજ છે કે શુક્રવારે આ વિસ્તારમાં લગભગ ૧.૮ ટ્રિલિયન ગેલન પાણી પડ્યું

હતું. કેર કાઉન્ટી અને આસપાસના વિસ્તારોમાં ૧૦ થી ૧૫ ઈંચ વરસાદ નોંધાયો હતો, જ્યારે રાષ્ટ્રીય હવામાન સેવાએ ૮ ઈંચ વરસાદનો અંદાજ લગાવ્યો હતો.

દ્વારકામાં ૪.૪૫ ઈંચ વરસાદ ખાબકતાં તરબોળ, રાજ્યના ૧૦૦ તાલુકામાં મેઘમહેર

રાજ્યમાં હાલ પૂરજોશમાં ચોમાસું જામ્યું છે. સૌરાષ્ટ્ર, દક્ષિણ ગુજરાત અને ઉત્તર ગુજરાત બાદ આજે સવારે ૬ વાગ્યાથી બપોરે બે વાગ્યા સુધીમાં રાજ્યના ૧૦૦ તાલુકામાં વરસાદ ખાબક્યો છે. જેમાં સૌથી વધુ દેવભૂમિ દ્વારકા જિલ્લાના દ્વારકામાં ૪.૪૫ ઈંચ વરસાદ ખાબકતાં રોડ પર પાણી ફરી વળ્યા હતા. આજે વહેલી સવારથી મેઘરાજા મનમૂકીએને વરસી રહ્યા છે. સતત વરસી રહેલા વરસાદના પગલે નીચાણવાળા વિસ્તારોમાં પાણી ભરાયા છે. દ્વારકાની ગલીઓમાં જાણે નદીઓ વહી રહી હોય એવા દ્રશ્યો નજરે પડી રહ્યા છે. દ્વારકાધીશ મંદિરની સીડીઓ પર ખળખળ વરસાદી પાણી વહી રહ્યા છે. અન્ય તાલુકાની વાત કરવામાં આવે તો વલસાડના કપરાડામાં ૩.૫ ઈંચ, ધરમપુરમાં ૩.૪૬, દ્વારકાના કલ્યાણપુરમાં ૩.૪૩ ઈંચ, તાપીના વ્યારામાં ૩.૩૫ ઈંચ, ડાંગ-આહવામાં ૩.૧૧ ઈંચ અને તાપીના સોનગઢમાં ૩.૦૭ ઈંચ વરસાદ ખાબક્યો છે. રાજ્યના ૧૩ તાલુકામાં ૨ ઈંચ કરતાં વધુ, જ્યારે ૧૦ તાલુકામાં ૧ ઈંચ કરતાં વધુ વરસાદ ખાબક્યો છે. રાજ્યમાં છેલ્લા ૨૪ કલાકમાં ૨૦૧ તાલુકામાં વરસાદ નોંધાયો છે.

પૂંછમાં ભારતીય સેનાએ આતંકી ઠેકાણા ક્યારા નષ્ટ, મોટા પ્રમાણમાં મળી આવ્યા હથિયારો

પહેલગામ હુમલા બાદ ભારતીય સેના અને પોલીસે આતંકી સામે કડક ઝુંબેશ શરૂ કરી છે. ત્યારે જમ્મુ અને કાશ્મીરના પૂંછના સુરનકોટ તહસીલના બહેરામ ગલવાના ૩૨ વિસ્તારમાં પોલીસ અને સેના દ્વારા સંયુક્ત સર્ચ ઓપરેશન દરમિયાન એક આતંકી ઠેકાણું ખતમ કરાયું છે. આ ઓપરેશનમાં સુરક્ષા દળોએ મોટી માત્રામાં હથિયારો અને દારૂગોળો જામ કર્યો હતો. સુરક્ષા દળોએ જણાવ્યું હતું કે આતંકી ઠેકાણામાંથી ત્રણ હેન્ડ ગ્રેનેડ, ગોળીઓ, ચાર્જ લીડ,



લોપાંડનો સળિયો, વાયર કટર, છરી, પેન્સિલ સેલ, લાઈટર અને ઘણી બધી સામગ્રી મળી આવી છે.

આ વિસ્તારની સુરક્ષા પરિસ્થિતિની સમીક્ષા કર્યા પછી અને આતંકીઓની ગતિવિધિઓ

૧૦૦૦થી વધુ વખત ધરા ધૂજી, જાપાની બાબા વેંગાની ભવિષ્યવાણીને કારણે લોકોની ઊંઘ હરામ

જાપાનના ટોકારા ટાપુઓમાં છેલ્લા બે અઠવાડિયામાં ૧,૦૦૦થી વધુ ભૂકંપના આંચકા અનુભવાયા હતા. ૨૧મી જૂનથી શરૂ થયેલી આ ભૂકંપની ગતિવિધિએ લોકો ઊંઘ હરામ કરી દીધી છે. આ દરમિયાન જાપાનના બાબા વેંગા તરીકે ઓળખાતા રિયો તાત્સુકીની ભવિષ્યવાણીથી લોકોમાં ડરનો માહોલ છે. કારણ કે, પાંચમી જુલાઈના રોજ સુનામીની ચેતવણી આપવામાં આવી છે. જાપાન હવામાન એજન્સી (નરજ) અનુસાર, ટોકારા ટાપુઓ ક્યુશુની દક્ષિણે પેસિફિક રિંગ ઓફ ફાયરની અંદર અને કેટકોનિક પ્લેટોના જંકશન પર આવેલા છે. ૨૧મી જૂનથી ત્રીજી જુલાઈ દરમિયાન ૧,૦૦૦થી વધુ ભૂકંપના આંચકા અનુભવાયા છે. આમાંના ઘણાં ભૂકંપ જાપાની સ્કેલ પર ૧ કે તેથી વધુ તીવ્રતાના હતા. ત્રીજી જુલાઈના રોજ ૫.૫ની તીવ્રતાનો ભૂકંપ આવ્યો હતો, જેનું કેન્દ્ર કાગોશિમા પ્રીફેકચરમાં ટોકારા ટાપુના કિનારે લગભગ ૨૦ કિલોમીટરની ઊંડાઈએ હતું. નોંધનીય છે કે, આ ભૂકંપના કારણે સુનામીની કોઈ ચેતવણી નથી અને કોઈ મોટું નુકસાન થયું નથી, પરંતુ ભૂકંપના સતત આંચકાઓથી સ્થાનિક લોકોમાં ડર છે.

તંત્રી લેખ.....


૨૫૦ ગેરકાયદેસર બાંગ્લાદેશી નાગરિકોને ગુજરાતથી ઢાકા મોકલવામાં આવ્યા

એક મોટી કાર્યવાહીમાં, ૨૫૦ ગેરકાયદેસર બાંગ્લાદેશી નાગરિકોને ગુજરાતથી ઢાકા મોકલવામાં આવ્યા. કડક સુરક્ષા વ્યવસ્થા વચ્ચે વડોદરા એરફોર્સ સ્ટેશનથી ભારતીય વાયુસેનાના પાસ વિમાનનો ઉપયોગ કરીને દેશનિકાલ કરવામાં આવ્યો.

આ કામગીરી સુરક્ષિત રીતે પૂર્ણ થાય તે માટે, કડક સુરક્ષા પગલાં લેવામાં આવ્યા હતા. કોઈપણ અનિચ્છનીય ઘટનાને રોકવા માટે ટ્રાન્સફર દરમિયાન તમામ બાંગ્લાદેશી નાગરિકોના હાથ કડક કરવામાં આવ્યા હતા. રાજ્યના વિવિધ ભાગોમાંથી બસોમાં પોલીસ એસ્કોર્ટ હેઠળ તેમને એરપોર્ટ લાવવામાં આવ્યા હતા. આ કાર્યવાહી ગુજરાતમાં રહેતા ગેરકાયદેસર બાંગ્લાદેશી ઈમિગ્રન્ટ્સ સામે મોટી કાર્યવાહીનો એક ભાગ છે. છેલ્લા બે મહિનામાં, રાજ્યમાં ગેરકાયદેસર રીતે રહેતા ૧,૨૦૦ થી વધુ બાંગ્લાદેશી નાગરિકોને ઓળખી કાઢવામાં આવ્યા છે અને તેમને દેશનિકાલ કરવામાં આવ્યા છે. રાજ્ય સરકાર, કેન્દ્રીય સુરક્ષા એજન્સીઓ સાથે સંકલનમાં, તમામ અનધિકૃત વિદેશી નાગરિકોને દૂર કરવાના પ્રયાસોને તીવ્ર બનાવી રહી છે. મોટાભાગના ગેરકાયદેસર બાંગ્લાદેશીઓ અમદાવાદ, સુરત, વડોદરા અને રાજકોટમાં રહે છે. આ કામગીરી અમદાવાદ, સુરત, વડોદરા અને રાજકોટ સહિતના મુખ્ય શહેરી કેન્દ્રોમાં સૌથી વધુ સક્રિય રહી છે. આ શહેરોમાં બિનદસ્તાવેજી સ્થળાંતર કરનારાઓની સંખ્યામાં નોંધપાત્ર વધારો જોવા મળ્યો છે, જેના કારણે પોલીસ અને ગુપ્તચર એજન્સીઓએ દેખરેખ અને ચકાસણી વધારવાની ફરજ પડી છે.

વકફની સંપત્તિઓ અંગે કેન્દ્ર સરકારનો નવો નિયમ, હવે કબજો કરવો થશે મુશ્કેલ, 'પાઈ-પાઈ'નો હિસાબ મળશે

કેન્દ્ર સરકારે વકફ કાયદા હેઠળ એક નવો નિયમ જાહેર કર્યો છે. આ નવો નિયમ વકફ પોર્ટલ અને વકફ સંપત્તિના ડેટાબેઝ, વકફ મિલકતોની નોંધણીની પદ્ધતિ અને તેના ઓડિટ સાથે સંબંધિત છે. નવા કાયદા હેઠળ, દરેક વકફ મિલકતની નોંધણી ફરજિયાત બનાવવામાં આવી છે, જેની માહિતી પોર્ટલ પર આપવાની રહેશે. નવા નિયમો હેઠળ એક કેન્દ્રીયકૃત પોર્ટલ અને ડેટાબેઝ બનાવવામાં આવ્યું છે, જે દેશભરના વકફના સંપૂર્ણ રેકોર્ડ નોંધવામાં આવશે. આમાં વકફ મિલકતોની યાદી અપલોડ કરવી, નવી નોંધણી, વકફ રજિસ્ટરની જાળવણી, ખાતાઓ વિશે માહિતી પૂરી પાડવી, ઓડિટ રિપોર્ટ પ્રકાશિત કરવા અને બોર્ડના આદેશોની નોંધણીનો સમાવેશ થાય છે. વકફ સંપત્તિના મેનેજર (મુતવલ્લી) પોતાના મોબાઈલ નંબર અને ઈમેઈલ ડ્રાઈવ દ્વારા લોગ ઈન કરીને પોર્ટલ



પર નોંધણી કરાવશે. ત્યારબાદ વકફ અને તેની સંપત્તિની વિગતો અપલોડ કરી શકશે. વકફ સંપત્તિની રચનાના ત્રણ મહિનાની અંદર પોર્ટલ પર ફોર્મ ૪માં નોંધણી કરાવવી પડશે. વકફ બોર્ડ પોર્ટલ પર ફોર્મ ૫માં વકફનું રજિસ્ટર જાળવશે. નવા

નિયમો વકફ (સુધારા) અધિનિયમ ૨૦૨૫ હેઠળ બનાવવામાં આવ્યા છે, જે આઠમી એપ્રિલ ૨૦૨૫થી અમલમાં આવ્યો છે. રાષ્ટ્રપતિ દ્વારા મુર્મૂની સંમતિ મળ્યા બાદ કેન્દ્ર સરકારે ગયા મહિને વકફ (સુધારા) અધિનિયમ ૨૦૨૫ને

સૂચિત કર્યું હતું. વકફ (સુધારા) બિલ લોકસભામાં ૨૮ સભ્યોના સમર્થનથી પસાર થયું હતું, જ્યારે ૨૩ સાંસદો તેની વિરુદ્ધમાં હતા. રાજ્યસભામાં, ૧૨૮ સભ્યોએ તેના પક્ષમાં અને ૮૫ સભ્યોએ તેની વિરુદ્ધ મતદાન કર્યું હતું.

નિફ્ટી ફ્યુચર ૨૫૬૦૬ પોઈન્ટ ઉપર તેજી તરફી ધ્યાન..!!!

બીએસઈ સેન્સેક્સ :- ઈન્ડિયા ૩ ટ્રેડિંગની શરૂઆતે બીએસઈ સેન્સેક્સ આગલા બંધ ૮૩૨૩૮ સામે ૮૩૩૦૬ પોઈન્ટના મથાળેથી ખુલીને ૮૩૦૧૫ પોઈન્ટના નીચા મથાળેથી નવી લેવાલી દ્વારા સેન્સેક્સ આધારિત શેરોમાં તબક્કાવાર ખરીદીનો માહોલ જોવા મળ્યો. સરેરાશ ૪૬૨ પોઈન્ટની મુવમેન્ટ નોંધાવી ભારતીય શેરબજારનો સેન્સેક્સ ૧૮૩ પોઈન્ટના ઉછાળા સાથે ૮૩૪૩૨ પોઈન્ટ મજબૂતી સાથે બંધ થયેલ. .!!!

નિફ્ટી ફ્યુચર :- ઈન્ડિયા ૩ ટ્રેડિંગની શરૂઆતે નિફ્ટી ફ્યુચર આગલા બંધ ૨૫૫૦૮ સામે ૨૫૫૦૦ પોઈન્ટના મથાળેથી ખુલીને ૨૫૪૧૦ પોઈન્ટના નીચા મથાળેથી નવી લેવાલી દ્વારા નિફ્ટી ફ્યુચર આધારિત શેરોમાં તબક્કાવાર ખરીદીનો માહોલ જોવા મળ્યો. સરેરાશ ૧૪૮ પોઈન્ટની મુવમેન્ટ નોંધાવી નિફ્ટી ફ્યુચર ૩૧ પોઈન્ટના ઉછાળા સાથે ૨૫૫૪૦ પોઈન્ટ આસપાસ મજબૂતી સાથે બંધ થયેલ. .!!!

સમાહવા અંતિમ દિવસે ભારતીય શેરબજાર ઉછાળા સાથે બંધ રહ્યું હતું. અમેરિકી રાષ્ટ્રપતિ ડોનાલ્ડ ટ્રમ્પે વિશ્વને ફરી ટ્રેડ વોરની ચિંતામાં લાવી એક તરફ ચાઈના પરની ભીંસ વધારવા તેની ટેરિફ ઇટકબારીઓ બંધ કરવાના પગલાં લેવા માંડીને હવે વિયેતનામ સાથે ૨૦% ટેરિફ સાથે ટ્રેડ ડિલ કરતાં ફરી ચાઈના અને અમેરિકા વચ્ચે ટ્રેડ મામલો ગૂંચવાવાની આશંકા અને બીજી તરફ ભારત સાથે ૨૬%ના દરે કે ૧૫% થી ૨૦% ના ટેરિફ રેટ પર ટ્રેડ ડિલ થશે એના પર બજારની નજર વચ્ચે આજે ભારતીય શેરબજારમાં બે તરફી અફડાતફડી જોવા મળી હતી, જો કે નીચા મથાળે ફંડોની લેવાલીએ ભારતીય શેરબજાર ઉછાળા સાથે બંધ રહ્યું હતું. ભારતમાં છેલ્લા કેટલાક દિવસથી મંદગતિનો વ્યાપ અને કેટલીક કંપનીઓના નિરાશાજનક પરિણામો પણ બજાર પર દબાણ લાવે છે.

પ્રવીણ નેતારુ હત્યા કેસ: મુખ્ય ફરાર અબ્દુલ રહેમાનની કતારથી આગમન બાદ NIA દ્વારા ધરપકડ

પ્રવીણ નેતારુ હત્યા કેસમાં એક મોટા વિકાસમાં, રાષ્ટ્રીય તપાસ એજન્સી (NIA) એ શુક્રવારે (૪ જુલાઈ) એક મુખ્ય ફરાર આરોપી અબ્દુલ રહેમાનની કચ્છ આંતરરાષ્ટ્રીય એરપોર્ટ પર ધરપકડ કરી હતી. કારણ કે તે કતારથી આવ્યો હતો. આ ધરપકડ ભાજપ યુવા મોરચાના સભ્યની ૨૦૨૨ માં થયેલી હત્યાની ચાલી રહેલી તપાસમાં એક મહત્વપૂર્ણ પગલું છે.

બે વર્ષથી ફરાર ફરાર પ્રાથમિક હુમલાખોરોની ધરપકડ બાદ કતાર ભાગી ગયા બાદ અબ્દુલ રહેમાન લગભગ બે વર્ષથી ધરપકડથી બચી રહ્યો હતો. તે છે ભાગેડુઓમાંનો એક હતો જેના માટે NIAએ રોકડ ઈનામ જાહેર કર્યું હતું; તેને પકડવા માટે ૪ લાખ રૂપિયાનું ઈનામ જાહેર કરવામાં આવ્યું હતું. એક વ્યાપક ષડયંત્રમાં આરોપ

આ વર્ષે એપ્રિલમાં NIA દ્વારા ચાર્જશીટ કરાયેલા ચાર વ્યક્તિઓમાં રહેમાનનો પણ સમાવેશ થાય છે, જેનાથી આ કેસમાં આરોપીઓની કુલ સંખ્યા ૨૮ થઈ ગઈ છે. તપાસમાં જાણવા મળ્યું છે કે, પ્રતિબંધિત પોષ્યુલર ફ્રન્ટ ઓફ ઈન્ડિયા (PFI) નેતૃત્વના નિર્દેશો પર કાર્ય કરીને,

તેણે હુમલાખોરો અને કેસમાં અન્ય મુખ્ય કાવતરાખોરોને આશ્રય આપ્યો હતો.

લક્ષિત હત્યાનો હેતુ સાંપ્રદાયિક તણાવ ફેલાવવાનો હતો

પ્રવીણ નેતારુની ફૂર હત્યા ૨૬ જુલાઈ, ૨૦૨૨ ના રોજ દક્ષિણ કન્નડ જિલ્લાના સુલિયા તાલુકાના બેલ્લારે ગામમાં થઈ હતી. કથિત PFI સભ્યો દ્વારા નેતારુ પર તીક્ષ્ણ હથિયારોથી હુમલો કરવામાં આવ્યો હતો. NIA અનુસાર, આ કૃત્ય આતંક ફેલાવવા અને પ્રદેશમાં સાંપ્રદાયિક અશાંતિ ભડકાવવાના

વ્યાપક ષડયંત્રનો ભાગ હતો.

કેસની સ્થિતિ અને ચાલુ તપાસ એનઆઈએએ ૪ ઓગસ્ટ, ૨૦૨૨ ના રોજ કેસ (આરસી-૩૬/૨૦૨૨/એનઆઈએ/ડીએલઆઈ) ફરીથી નોંધીને તપાસ હાથ ધરી હતી. એજન્સી મોટા કાવતરા સાથે જોડાયેલા બાકીના ભાગેડુઓને શોધવા અને લક્ષિત હત્યા પાછળના નેટવર્કને તોડી પાડવાના પ્રયાસો ચાલુ રાખે છે.



વિવાદ વચ્ચે મહારાષ્ટ્ર સરકારે ૩ ઓક્ટોબરને શાસ્ત્રીય મરાઠી ભાષા દિવસ તરીકે જાહેર કર્યો

મુંબઈ, ગયા વર્ષે મરાઠીને શાસ્ત્રીય ભાષાનો દરજ્જો આપવાના કેન્દ્રના નિર્ણય બાદ મહારાષ્ટ્ર સરકારે ૩ ઓક્ટોબરને 'શાસ્ત્રીય મરાઠી ભાષા દિવસ' તરીકે ઉજવવાની જાહેરાત કરી છે. ઉપરાંત, દર વર્ષે ૩ થી ૮ ઓક્ટોબર 'શાસ્ત્રીય મરાઠી ભાષા સપ્તાહ' તરીકે ઉજવવામાં આવશે, એમ તેમાં જણાવાયું છે.

ગુરુવારે મરાઠી ભાષા વિભાગ દ્વારા જારી કરાયેલા એક સરકારી ઠરાવ (GR) માં જણાવાયું છે કે આ પગલાનો ઉદ્દેશ્ય ૨,૫૦૦ વર્ષથી વધુ જૂના મરાઠીના સમૃદ્ધ ભાષાકીય અને સાહિત્યિક વારસા પ્રત્યે જાગૃતિ, જાળવણી અને વિદ્વાતાપૂર્ણ જોડાણને પ્રોત્સાહન આપવાનો છે. આ દિવસ અને સપ્તાહ વાર્ષિક ધોરણે ઉજવવાનો નિર્ણય ૩ ઓક્ટોબર, ૨૦૨૪ ના રોજ પસાર કરાયેલા કેન્દ્રીય મંત્રીમંડળના ઠરાવમાંથી લેવામાં આવ્યો છે, જેમાં મરાઠીને શાસ્ત્રીય ભાષાનો દરજ્જો આપવામાં આવ્યો હતો. GR મુજબ, તમામ સરકારી અને અર્ધ-સરકારી કચેરીઓ, જાહેર ક્ષેત્રના ઉપક્રમો, યુનિવર્સિટીઓ, શાળાઓ, કોલેજો, ખાનગી સાહસો અને નાણાકીય સંસ્થાઓને નિર્ધારિત અઠવાડિયા દરમિયાન ભાષાના લોકપ્રિયતા અને જાળવણી સંબંધિત કાર્યક્રમોનું આયોજન કરવાની સૂચના આપવામાં આવી છે.

આ કાર્યક્રમોમાં વ્યાખ્યાનો, પરિસંવાદો, પ્રાચીન ગ્રંથો અને

શિલાલેખોના પ્રદર્શનો, ક્વિઝ, નિબંધ સ્પર્ધાઓ અને શાસ્ત્રીય મરાઠી પર ધ્યાન કેન્દ્રિત કરતી અન્ય શૈક્ષણિક અને સાંસ્કૃતિક પ્રવૃત્તિઓનો સમાવેશ થશે.

"દુર્લભ હસ્તપ્રતો અને પ્રાચીન તામ્રપત્ર શિલાલેખોનું પ્રદર્શન વિદ્યાર્થીઓ અને સામાન્ય લોકોને મરાઠીની શાસ્ત્રીય પરંપરા સાથે જોડવામાં મદદ કરશે," GR માં નોંધવામાં આવ્યું છે. પ્રાચીન કૃતિઓનું ડિજિટાઇઝેશન, શાસ્ત્રીય ગ્રંથોનું આધુનિક મરાઠીમાં ભાષાંતર અને જાળવણી પદ્ધતિઓ પર દસ્તાવેજી પ્રદર્શનની પણ ભલામણ કરવામાં આવી છે.

કલેક્ટરને તેમના સંબંધિત જિલ્લાઓમાં મરાઠી ભાષા સમિતિઓના વડા તરીકે નિયુક્ત કરવામાં આવ્યા છે અને કાર્યક્રમોના આયોજન અને અમલીકરણની દેખરેખ રાખવા માટે કહેવામાં આવ્યું છે. તેમણે ૩૧ ઓક્ટોબર સુધીમાં ભાષા નિયામકમંડળને અઠવાડિયા દરમિયાન કરવામાં આવેલી પ્રવૃત્તિઓના વિગતવાર અહેવાલો સબમિટ કરવા જરૂરી છે, એમ સરકારી આદેશમાં જણાવાયું છે. આ ઉજવણીઓ માટેનો ખર્ચ સંબંધિત વિભાગો અને કચેરીઓના નિયમિત બજેટ ફાળવણી દ્વારા પૂર્ણ કરવાનો રહેશે, એમ તેમાં ઉમેર્યું હતું.

ગયા વર્ષે, કેન્દ્રએ મરાઠી, પાલી, પ્રાકૃત, આસામી અને બંગાળી ભાષાઓને શાસ્ત્રીય ભાષાઓનો દરજ્જો આપવા માટે મંજૂરી આપી હતી. શાસ્ત્રીય ભાષા તરીકે તેમનો સમાવેશ રોજગારની નોંધપાત્ર તકો ઊભી કરશે, પાસ કરીને શૈક્ષણિક અને સંશોધન ક્ષેત્રોમાં.

ગાંધીનગર મહાનગરપાલિકા દ્વારા સેક્ટર-૨ ૨ પંચદેવ મંદિર ખાતે "એક પેડ માં કે નામ ૨.૦" અંતર્ગત સિંદુર વનનું નિર્માણ



માનનીય પ્રધાનમંત્રીશ્રીના પર્યાવરણ પ્રત્યેના દ્રષ્ટિકોણ અને માનનીય મુખ્યમંત્રીશ્રીના માર્ગદર્શન હેઠળ પ્રકૃતિના સંરક્ષણના ઉદ્દેશ્ય સાથે, ગાંધીનગર મહાનગરપાલિકાની બાગાયત શાખા દ્વારા આજે શનિવારે "એક પેડ માં કે નામ ૨.૦" અને "કેય ધ રેઈન" પહેલ અંતર્ગત એક મહત્વપૂર્ણ કાર્યક્રમનું આયોજન કરવામાં આવ્યું. સેક્ટર-૨ ૨ સ્થિત પંચદેવ મંદિર સામે અંદાજિત ૭૦૦૦ ચો.મી. વિસ્તારમાં ૫૦૦૦ સિંદુરના વૃક્ષોના રોપાનું વાવેતર કરીને સિંદુર વનનું નિર્માણ કરવામાં આવ્યું. આ સિંદુર વનનું નિર્માણ પાસ હેતુથી કરવામાં આવ્યું છે. ભારતીય સેના દ્વારા "ઓપરેશન સિંદુર" હેઠળ મેળવેલી જવલંત સફળતા તેમજ દેશના બહાદુર સૈનિકોની શૌર્યગાથાનું હંમેશા સ્મરણ રહે તે હેતુથી આ વન વિકસાવવામાં આવ્યું છે. વધુમાં, ભારતીય સંસ્કૃતિમાં સિંદુરનું આધ્યાત્મિક દ્રષ્ટિકોણથી ઘણું મહત્વ છે. ભગવાન હનુમાન દાદાને પણ સિંદુર અતિપ્રિય હોવાથી, આજ શનિવારના શુભ દિવસે સિંદુર વનના વાવેતરનો કાર્યક્રમ યોજવામાં આવ્યો હતો. આ કાર્યક્રમમાં ગાંધીનગર મહાનગરપાલિકાના મેયર શ્રીમતી મીરાબેન પટેલ, નાયબ મેયર શ્રી નટવરજી ઠાકોર, ગાંધીનગર (ઉત્તર) ધારાસભ્ય શ્રીમતી રીટાબેન પટેલ, સ્ટેન્ડિંગ કમિટી ચેરમેન શ્રી ગૌરાંગભાઈ વ્યાસ, મ્યુનિસિપલ કમિશનર શ્રી જે.એન.વાઘેલા, શહેર પ્રમુખ શ્રી આશિષભાઈ દવે, પક્ષના નેતા શ્રી અનિલસિંહ વાઘેલા, બાગાયત સમિતિના ચેરમેન શ્રીમતી સોનાલીબેન પટેલ સહિતના પદાધિકારીઓ, કર્મચારીઓ તેમજ અગ્રણીઓ ઉપસ્થિત રહ્યા હતા. સમગ્ર કાર્યક્રમનો મુખ્ય હેતુ "એક પેડ માં કે નામ ૨.૦" અને "કેય ધ રેઈન" પહેલ દ્વારા ગાંધીનગરને વધુ લીલુંછમ અને જૈવવિવિધતા સભર વાતાવરણ પૂરું પાડવાનો છે. આ ઉપરાંત, ભારતીય સેનાના જવાનોના સાહસને બિરદાવવા અને પ્રજાજનોને વધુને વધુ વૃક્ષારોપણ કરવા માટે પ્રેરણા મળે તે અર્થે આ કાર્યક્રમનું આયોજન કરવામાં આવ્યું હતું.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(652)2025



NOG(652)2025

NOG SS NO 224

વિષય :- "ભીતર નો ભેરુ"

શીર્ષક :- સાચું અંતરમન

પ્રકાર :- પદ્ય - શબ્દ :- ૮૫

ભીતરનો ભેરુ છે એક માર્ગદર્શક,
જીવન પથ પર ચાલવામાં બને દર્શક.

ભીતરનો ભેરુ છે સંવેદનાને સમજનાર;
મનની આંતરિક સૂઝ, હિંમત ટકાવનાર.

ભીતરનો ભેરુ છે જીવનનો પાયો ઘડનાર,
સાચા સુખ, સંતોષ, સ્નેહ પ્રાપ્તિ લાવનાર.

ભીતરનો ભેરુ છે એક અદભૂત શક્તિ,
હૃદયમાં વસે અસીમ શાંતિની ભક્તિ.

ભીતરનો ભેરુ છે વહેતું ઝરણું કલકલ,
આપણને સત્ય પથ પર ચલાવે પલપલ.

ભીતરનો ભેરુ છે રાહબર પ્રેરણાદાયી,
આપણું જીવન લક્ષ્ય અપાવે આત્મદાયી.

પ્રીતિ શાહ પટેલ 'પ્રીતાપ'

NOG. SS No: 194

વિષય : ભીતરનો ભેરુ

શીર્ષક : અંતરાત્મા એક સાચો મિત્ર

પ્રકાર : ગદ્ય, શબ્દ : ૩૪૮

ઈશ્વરે પોતાના શ્રેષ્ઠ સર્જન એવા માનવીને વાણી, બુદ્ધિ અને અભિવ્યક્તિની ભેટ આપી છે. એના યોગ્ય ઉપયોગ દ્વારા એ વિકસિત અને આનંદિત બની શકે છે. બુદ્ધિ થકી વિચારી જીવનમાં પરિવર્તન લાવી શકે છે.

માનવીને બુદ્ધિશાળી જીવ તરીકે પ્રસ્થાપિત કરી ઈશ્વરે એનામાં અંતરઆત્માની ગોઠવણ કરી છે. જે એનો સાચો મિત્ર છે. સારુ માહુ કોઈ પણ કામ હોય, અંતરાત્મા એના અવાજ થકી પોતાની હાજરી પૂરી જ દે છે. વ્યક્તિને અંતઃસ્ફૂરણ બક્ષીને શું સાચું છે? એનું માર્ગદર્શન આપે છે. આપણે એનો અવાજ સાંભળી શકીએ છીએ. આપણે મનમાં જે બાંધી રાખ્યું છે એ જ જોવું છે, ગમતુજ કરવું છે, તો એવા સમયે અંતરઆત્માના અવાજની અવગણના કરી દઈએ છીએ. જેના વખત આવે અયોગ્ય પરિણામ પ્રાપ્ત થતા હોય છે. જે દુઃખ આપે છે. અંતરઆત્મા મૃત્યુ પર્યંત આપણી સાથે છે. જીવનમાં એની હાજરી વડે એ આપણને ચેતવવાનું, અંદેશો આપવાનું કાર્ય કરે છે.

કઈ વસ્તુ ખરીદવી કે ન લેવી, ક્યારે વસ્તુ એકત્રિત કરી દેવી, કઈ જગ્યાએ જવું કે ન જવું, સંબંધ કે વ્યક્તિ ઉપર વિશ્વાસ મૂકવો કે ન મૂકવો, જેતે બાબતોમાં આગળ વધવું કે ન વધવું... અંતરઆત્મા એક સાચો મિત્ર બની બધુજ કહી દે

છે. આપણે એનો અવાજ સાંભળીએ અને સ્વીકારીને અમલમાં મૂકીએ તો આપણે અનહોની અટકાવી શકીએ છીએ.

ઘણી વખત વ્યક્તિ બધાને છેતરી શકે પણ અંતરમનને કદી છેતરી નથી શકતો. રોજિંદુ કાર્ય હોય, આર્થિક પ્રવૃત્તિના ભાગરૂપનું, નોકરી ધંધા અર્થેનું કાર્ય હોય, કોઈના માર્ગદર્શક, મદદકર્તા કે પથદર્શક બનવાનું કાર્ય હોય.. એ કર્મ કર્યા બાદ મનનો અવાજ તમને સંતુષ્ટી આપે તો.. રાતની નીંદર સુખદ આવતી હોય છે. કંઈક અજુગતું કે ખોટું કામ કર્યા પછી અંતરમન ડંખતું હોય છે. એવા સમયે તમારી પાસે બધું જ હોવા છતાં કંઈક ખૂચતું હોય એવી બેચેનીનો અહેસાસ થયા કરતો હોય છે. અંતરમન ખૂબ શક્તિશાળી છે. નિસ્વાર્થ ભાવે નિર્ભય બની એ સાચું રજૂ જ કરી દેતું હોય છે.

ઈશ્વરે પોતાના અસ્તિત્વને અંતરમનમાં રાખ્યું છે. એના હોવાનો સ્વીકાર, એના દ્વારા પહોંચાડતા અંતરઆત્માના અવાજને સાંભળીને કરવો જોઈએ તો.. આપણું જીવન સફળ, સરસ અને સાત્વિક બની શકે છે. એટલે જ્યારે કોઈક નિર્ણય લેવાનો હોય ત્યારે બધા જ દ્વારા એવું કહેવામાં આવતું હોય છે, "તમારું અંતરમન કહે એ કરો."

મારી બે પંક્તિથી લેખનું સમાપન કરીશ.
"ઈશ્વર આપણી સાથે છે જ, આપણાજ અંતરમનમાં,
અંતઃસ્ફૂરણ થકી પાઠવતો એ ઉજાસ, આપણા જીવનમાં."

નામ : ખ્યાતિ જીગર દેસાઈ. અમદાવાદ.

NOG SS NO :182

વિષય: ભીતરનો ભેરુ

શીર્ષક: ભીતરનો ભેરુ અંતરાત્મા

પ્રકાર: ગદ્ય શબ્દો: ૨૮૫

આત્મા અને પરમાત્માને જોડતી કડી એટલે અંતરાત્મા.
અંતરાત્મા મનુષ્યનો ભીતરનો ભેરુ છે.

એક સાચો મિત્ર જે રીતે તમારા સારા કાર્યને બીરદાવે છે અને ખોટા કાર્યને બેધડક વખોડી નાંખે છે. તે જ રીતે અંતરાત્મા આત્માને સાચા અને ખોટા વચ્ચેનો તફાવત સમજાવતો રહે છે. સત્કર્મને સાથ આપીને આત્માને આનંદિત કરે છે અને ખોટા કાર્ય કરવા બદલ ટોકતો પણ રહે છે. આત્માને યોગ્ય રસ્તો બતાવી ઉર્ધ્વગતિ માટે પ્રેરિત કરે છે.

અંતરમનને સમજી, અંતરાત્માના અવાજને ઓળખીને જીવતો મનુષ્ય ઘણી આપત્તિઓથી બચી શકે છે. મનુષ્યની બુધ્ધિ જે સમજી શકતી નથી તે તેનું અંતરમન પારખી શકે છે.

ક્યારેક એવું બને છે કે બધી જ વસ્તુ સુચારુરૂપે ચાલતી હોવા છતાં મન વિચલિત રહે છે. અંતર ક્યાંક વિષાદ અનુભવે છે. આશંકા અનુભવે છે. દરેક આશંકા ફક્ત શંકા નથી હોતી પરંતુ, આવનારી પરિસ્થિતિના અંધાણ પણ હોઈ શકે છે.

ક્યારેક કોઈ પણ દેખીતા કારણ વગર અંતર ખુશી અનુભવે છે. અંતરની આ પ્રસન્નતા આવનાર સુખની આગાહી હોઈ શકે છે.

ક્યારેક કોઈ અજાણી વ્યક્તિને જોઈ તે સ્વજન હોય તેવી લાગણી અનુભવાય છે. કોઈને જોઈને અણગમો અનુભવાય છે. અંતરાત્મા સામેવાળી વ્યક્તિના વ્યવહારની ઉપરવટ જઈને પણ તે વ્યક્તિની આપણા માટેની લાગણીનો ચિતાર પામી શકે છે.

આપણા માટે દ્વેષની લાગણી અનુભવતી વ્યક્તિ સ્વજન હોય કે મિત્ર તેના હૃદયમાં ઉદભવતી નકારાત્મક લાગણીઓને અંતરાત્મા ઓળખી શકે છે. કોઈ પણ સંબંધ વગર પણ આપણું હિત ઈચ્છતી વ્યક્તિ સાથે આત્મા સકારાત્મકતાથી જોડાઈ શકે છે.

લક્ષ્મી કે સફળતા ધરાવતી વ્યક્તિના સુખ વિશે ધારણા ક્યારેય બાંધી ના શકાય. અંતરાત્માના અવાજને અવગણીને ખોટા માર્ગે મેળવેલ લક્ષ્મી કે સફળતા મનુષ્યને સુખી અને આનંદિત નથી રાખી શકતી. જ્યારે, સત્કર્મોની સુવાસથી ગરીબ અને અસફળ વ્યક્તિ પણ પ્રસન્ન રહી શકે છે.

હૃદયની પ્રસન્નતા પામવા ભીતરના ભેરુ એવા અંતરાત્માના અવાજને ઓળખીને તેને અનુસરવો જરૂરી છે. જે આત્મા આ અવાજને ઓળખી જાય છે તે પરમાત્મા સાથે સતત જોડાયેલો રહે છે.

સ્વરચિત હાઈકુ:

કમાડ ખોલ

ભગવાન ભીતર

આત્મદર્શન

ઈશ્વરી ડૉક્ટર "ઈશ" અમદાવાદ

NOG SS NO. 215.

વિષય : " ભીતરનો ભેરુ "

શીર્ષક : " ભીતરનો ભેરુ મારો "

પ્રકાર : પદ્ય, શબ્દો : ૭૫.

દિલનો ખૂબ દિલદાર છે, ભીતરનો ભેરુ મારો,

મોજીલો ને મજેદાર છે, ભીતરનો ભેરુ મારો,

રહે સંગાથે મારી, એકાંત મને અનુભવાય તો,

આપે દિલાસો મને, જો મન મારું મુંજાય તો,

શાણો ને સમજદાર છે, ભીતરનો ભેરુ મારો,

દિલનો ખૂબ દિલદાર છે, ભીતરનો ભેરુ મારો.

મારગ ક્યારેય ભૂલું તો મારગ મને બતાવતો,

લાગણીશીલ હોય, ખૂબ લાગણી જતાવતો,

આખરે તો સાથીદાર છે, ભીતરનો ભેરુ મારો,

દિલનો ખૂબ દિલદાર છે, ભીતરનો ભેરુ મારો,

શ્યામ ગોયાણી 'શ્યામ'

શિવેન્દ્રનગર (હાલ સુરત)

NOG SS NO :152

વિષય: ભીતરનો ભેરુ

શીર્ષક: ક્યાં?

પ્રકાર: પદ્ય ગઝલ શબ્દો: ૭૨

ચિંતન વગર હૃદયમાં, થાતું કહો મનન ક્યાં?

બીજું કહો શબ્દથી, ઊંડું હશે ગહન ક્યાં?

જીવનમાં એક આખર આવે છે રાત એવી,

સૂરજ પછી કદીપણ ભાળી શકે નયન ક્યાં?

પાંખો છે એક સાધન, પંખીને નભ વિહરવા,

કાપ્યાં પછી કહો એ, આંબી શકે ગગન ક્યાં?

અવસાદ જિંદગીભર એવા ઘણાં મળ્યાં કે,

સૂતા નયનને ઢાળી, પામ્યાં છતાં શયન ક્યાં?

ભેરુ મળે ભીતરનાં, કરજો ત્યાં વાત દિલની,

કરશો આ લાગણીનું, બાકી કહો જતન ક્યાં?

શદ્ધિ પદ્ય ધોળકિયા "શ્યામ" જૂનાગઢ

NOG NO: 0059

વિષય : આત્મા નો ભેરુ

પદ્ય : ભજન. શીર્ષક : ભિતર નો ભેરુ

એ.....જે દિ ભિતરનો ભેરુ જાગે

પ્યારે..... તે દિ અંતરમાં અંજવાળા થાય

ઓ ભાઈ તે દિ.... અંતરમાં અંજવાળા થાય

આતમ છે મોટો એટી

તેને જગાડવો નહીં સહેલો

પ્યારે તેને જગાડવો નહીં સહેલો.....

પ્રબળ પુરુષાર્થ મળે સદગુરુ નો સાથ

પ્યારે ' પ્રબળ પુરુષાર્થ મળે સદગુરુ નો સાથ

એ ભાઈ

પ્રબળ પુન્યોદયે મળીયા સદગુરુ મને રાજ

ભાઈ મળીયા

સદગુરુ મને ★રાજ★

જાગ્યો મારો આજ આતમરાજ

પ્યારે જાગ્યો મારો આજ આતમરાજ

અંતરના ભાવથી

કરુ હું ભૂલોનો એકરાર.....

હે રાજપ્રભુ આજ કરુ હુ ભૂલોનો સ્વિકાર....

રાજપ્રભુ કદી

ના ભુલું હું તમારો ઉપકાર.....

રાજપ્રભુ

કદી ના ભૂલુ

તમારો ઉપકાર

જયકાન્ત ઘેલાણી. પ્યારે

NOG SS NO - 191

વિષય : ભીતરનો ભેરુ

શીર્ષક : અજવાળું શોધે છે.....

પ્રકાર - પદ્ય શબ્દો : ૮૮

તારા ઘરમાં દીવો છે ને, અંધારે અજવાળું શોધે છે,

ભીતરનો ભેરુ જાગે છે ને બહાર રખેવાળુ શોધે છે.

દરવાજા બંધ કરો કે ના કરો, હવે કોઈ જરૂર નથી,

ફૂંચી જ નથી કામની ત્યાં ખોવાયેલું તાળું શોધે છે.

મુલાયમ સ્પર્શ પણ નહી સ્પર્શી શકે ઊંડા ઘાવો ને,

ખરબચડી લાગણી ને બહાર હૃદય સુવાળું શોધે છે.

એના કિસ્મતમાં જ દુઃખ લખ્યું છે તો કિરતાર શું કરે,

જીંદગી થઈ છે ઝંડ ને હવે જો સુખ નખરાળું શોધે છે.

વિશ્વાસ તમારો ઉડી ને આંખે વળગે તેવો છે " મિત્ર ",

ભીતર ભર્યો છે નર્યો ગંદવાડ ને બહાર રૂપાળું શોધે છે.

વિનોદ સોલંકી મિત્ર લખતર.

NOG SS No.343

વિષય:- ભીતરનો ભેરુ

શીર્ષક:- અંધકારી આત્માથી પ્રકાશીત પરમાત્મા

પ્રકાર :- પદ્ય શબ્દો :- ૧૨૦

જુનાગઢમાં દામોદરકુંડે નરસિંહ મહેતાએ ભૂલી કુટુંબ પરિવાર

વગાડી ભગવાનની ભક્તિ કરતાલ ત્યારે ભીતરે જાગ્યો

જગતનો કિરતાર ,

સંસાર ત્યાગી ભક્તિમાં ભાન ભૂલી મીરાંબાઈને મેવાડમાં

રાણાએ વિષ પાન કરાવતાં અમૃત બનાવ્યુ ત્યારે ભીતરે જાગ્યો

જગતનો કિરતાર,

નિંદા ટીકા ભૂલી રક્તપિત રોગીઓની પરબમાં સંત દેવીદાસને

અમરમાંની સેવા પરમાર્થથી અલખની જ્યોત જલાવી ત્યારે

ભીતરે જાગ્યો જગતનો કિરતાર,

વીરપુરમાં જલારામબાપાએ ભૂખ્યાનો ભેરું બની ખીચડી

રોટલા ખવડાવી આપ્યો અન્નનો મીઠો ઓડકાર ત્યારે ભીતરે

જાગ્યો જગતનો કિરતાર,

સતાધારમાં ભૂખ્યાને ભોજનને નિરાધારને આશરાનાં

આપગીગા શામજીબાપુનાં સદાવ્રત થકી ત્યારે ભીતરે જાગ્યો

જગતનો કિરતાર,

મથુરા આગ્રામાં અંધ સૂરદાસએ ભક્તિ ભજન કિર્તન થકી

હેયેથી ખોલ્યાં જ્ઞાનનેત્ર ત્યારે ભીતરે જાગ્યો જગતનો કિરતાર,

સૂર્ય "ચંદ્ર" ની જેમ ગ્રહણનાં અંધકારી આત્મામાં પ્રકાશીત

પરમાત્મામાં પ્રગટે ભીતરનો ભેરુ ત્યારે જાગે ખુદ જગતનો

કિરતાર.

" ચંદ્ર " ચંદ્રકાન્ત હરીલાલમાઠક.રાજકોટ

NOGSS NO :373*

★વિષય : ભીતરનો ભેરુ★

★શીર્ષક : આપણી આત્મા★

★પ્રકાર : ગદ્ય શબ્દ : ૧૫૫★

આપણી ભીતરનો ભેરુ એ આપણી અંદર રહેલી આત્મા છે

જેમાં પરમાત્મા સમાયેલા છે પણ આત્મા જ્યાં પરમાત્માને મળે

છે અથવા તો જ્યાં બંનેનું મધુર મિલન થાય છે તે મંદિર એટલે

કે હૃદયરૂપી મંદિર. આ મંદિરમાં જઈને મનને ખૂબ જ શાંતિ

મળે છે. આ બધી અધ્યાત્મની વાતો છે પણ હકીકતમાં આપણે

જ્યારે કોઈ પણ મંદિરમાં જઈએ છીએ ત્યારે મનને ખૂબ શાંતિ

મળે છે મંદિરમાં વાતાવરણ એકદમ ભક્તિમય બની જાય

છે. આપણને ભીતરમાંથી શાંતિ મળે છે.

આપણા ઉતમ સાહિત્યકારો પણ પોતાના ભજનો મંદિરમાં

જઈને જ ગાતાં ત્યારે તેઓની ભીતરથી અવાજ આવતો

હતો. આત્મા એટલે માનવીની અંદર રહેલો જીવ જે

પરમાત્મામાંથી આવીને અંતે પરમાત્મામાં જ ભળી જાય

છે. પરમાત્મા એ આ આત્માને સાચવવા માટે દેહ આપ્યું છે. જે

દેહથી માનવી કે કોઈ પણ જીવ સારા તેમજ ખરાબ કર્મો કરીને

અંતે તેની સમયાવધિ પૂર્ણ થતાં પરમાત્મામાં જ સમાય જાય

છે. આ આત્મા દેહ ધારણ કરી અનેક વખત મંદિરમાં જઈને

પરમાત્મા સાથે આત્માનું મિલન કરાવે છે અને દેહ રૂપી મનના

દુઃખો શાંત કરી પછી પાછો પોતાના સ્થાને પહોંચી જાય છે.

રૂપલ દવે "રૂપ"

[NOG SS No. 347

વિષય:- ભીતરનો ભેરુ

શીર્ષક:- સ્વને ઓળખ

પ્રકાર:- પદ્ય. શબ્દો:- ૬૬

શું કામ મુંઝાય છે તું આજે?

ડાયાબિટી સામે ગુજરાત સરકારનો જંગ..

છેલ્લા એક વર્ષમાં અમદાવાદ સિવિલ હોસ્પિટલમાં ૨૫ હજાર દર્દીઓને ૩.૧.૯ કરોડના ઇન્સ્યુલીન ઇન્જેક્શન નિ:શુલ્ક આપવામાં આવ્યા



રાજ્ય સરકારના નોન કોમ્યુનિકેબલ ડીસીઝ(બિનચેપી રોગ)પ્રોગ્રામ ના ભાગરૂપે સિવિલ હોસ્પિટલ અમદાવાદ દ્વારા છેલ્લા એક વર્ષમાં ડાયાબિટીસના ૨૫ હજાર કરતા વધારે દર્દીઓને અંદાજે ૧.૯ કરોડના ઇન્સ્યુલિન ઇન્જેક્શનનો પૂરા પાડવામાં આવ્યા છે.

આ અંગે વધુ વિગતો આપતા સિવિલ સુપ્રિન્ટેન્ડેન્ટ ડો. રાકેશ જોષીએ જણાવ્યું હતું કે, રાજ્ય સરકાર દ્વારા બ્લડપ્રેશર, ડાયાબિટીસ જેવા નોન કોમ્યુનિકેબલ રોગો કે જે લાઈફ સ્ટાઈલ ડીસીઝ તરીકે ઓળખાય

છે તેને અટકાવવા માટે દર શુક્રવારે બિનચેપી રોગ નિદાન કાર્યક્રમ અંતર્ગત સ્ક્રીનીંગ કરીને ત્વરિત સારવાર મળે તે દિશામાં પ્રયાસો હાથ ધરવામાં આવ્યા છે. જેના ભાગરૂપે પ્રાથમિક આરોગ્ય કેન્દ્રથી લઈ મેડિકલ કોલેજ હોસ્પિટલ સુધી તમામ હોસ્પિટલોમાં આવતા દર્દીઓમાં બ્લડપ્રેશર, ડાયાબિટીસ જેવા નોન કોમ્યુનિકેબલ રોગોની તપાસ થઈ વહેલી ઓળખ થાય અને વહેલી સારવાર શરૂ થાય તેવા પ્રયાસો હાથ ધરવામાં આવે છે.

સિવિલ હોસ્પિટલ અમદાવાદ ખાતે રાજ્ય

સરકારના નોન કોમ્યુનિકેબલ ડીસીઝ પ્રોગ્રામના ભાગરૂપે છેલ્લા એક વર્ષમાં ડાયાબિટીસના કુલ ૨૫,૩૪૮ દર્દીઓને અંદાજે ૩.૧.૯ કરોડના ઇન્સ્યુલિન ઇન્જેક્શનનો સારવારના ભાગરૂપે પૂરા પાડવામાં આવ્યા છે.

ડાયાબિટીસના દર્દીઓ જેમને ઇન્સ્યુલિનની જરૂર હોય અને સમયસર ઇન્સ્યુલિન લેવામાં ન આવે તો ઘણા બધા કોમ્પ્લિકેશન તેમજ શરીરના બીજા અંગો ખરાબ થવાનો ભય રહેતો હોય છે. આ ઇન્સ્યુલિન ઇન્જેક્શનની કિંમત પણ વધારે

હોવાથી કેટલાક કિસ્સામાં સામાન્ય ગરીબ દર્દીને પરવડે તેમ હોતા નથી. આવી પરિસ્થિતિમાં રાજ્ય સરકાર દ્વારા સિવિલ હોસ્પિટલ અમદાવાદ મારફતે ડાયાબિટીસના દર્દીઓને પૂરા પાડવામાં આવતા ઇન્સ્યુલિન ઇન્જેક્શનો આ ગરીબ દર્દીઓ માટે ખરેખર આશીર્વાદરૂપ સાબિત થયા છે.

આ ઉપરાંત ૪૧૧ બાળ દર્દીઓને જેમને જીનેટીક અથવા તો પ્રસૂતિ સમય દરમિયાન કોઈ કારણોથી બાળકના મગજને નુકશાન થતા ગ્રોથ હોર્મોન બનતા નથી જેથી બાળકનો વિકાસ

અટકી જાય છે તેવા બાળકો ગ્રોથ હોર્મોન ઇન્જેક્શન આપવામાં આવ્યા છે.

આવા બાળકો માં આ ગ્રોથ હોર્મોન ના ઇન્જેક્શન બાળકના વિકાસ માટે ખૂબ જ ઉપયોગી સાબિત થતા હોય છે. રાજ્ય સરકાર ના આરોગ્ય વિભાગ દ્વારા ખુબ મહોળા એવા આ ગ્રોથ હોર્મોન ના ઇન્જેક્શન પણ બાળદર્દી ઓ ને નિશુલ્ક પુરા પાડવામાં આવે છે. સિવિલ હોસ્પિટલ અમદાવાદ દ્વારા ગત વર્ષે અંદાજિત ૭૮ લાખના ગ્રોથ હોર્મોન ઇન્જેક્શન આવા દર્દીઓ ને નિ:શુલ્ક પુરા પાડવામાં આવ્યા છે.

ટી.બી.મુક્ત ભારત અભિયાન અન્વયે જાયન્ટ્સ ગ્રુપ ઓફ બોટાદ દ્વારા ટી.બી.ના ૩૫ દર્દીઓને પોષણ યુક્ત આહાર કીટ નું વિતરણ કરાયું.



જનસેવા અને સંસ્કાર નું સિંચન કરતી તથા અનેકવિધ સેવાકીય પ્રવૃત્તિઓ કરતી આંતરરાષ્ટ્રીય સેવા સંસ્થા જાયન્ટ્સ વેલ્ફેર ફાઉન્ડેશન સલગન જાયન્ટ્સ ગ્રુપ ઓફ બોટાદ દ્વારા અને પ.પૂ.જાનજીવન દાસ સ્વામીજી ની પ્રેરણા શ્રી સ્વામિનારાયણ મંદિર કુંડલધામ ના સૌજન્ય થી તા.૫/૭/૨૫ ના રોજ ટી.બી.મુક્ત અભિયાન અંતર્ગત... ટી.બી હટાવો... તંદુરસ્તી લાવો... પ્રોજેક્ટ અન્વયે ટી.બી.ના ૩૫ દર્દીઓને પોષણ યુક્ત આહાર કીટ નું વિતરણ શેલ્ટર હોમ જ્યોર્તિગ્રામ સર્કલ નવનાળા પાસે બોટાદ ખાતે કરવામાં આવેલ જેમાં ૧ કિલો ગોળ , ૫૦૦ ગ્રામ શીંગ તેલ , ૫૦૦ ગ્રામ મગ , ૫૦૦ શિંગ દાણા , ૫૦૦ ગ્રામ ચણા , ૧ ડબ્બો પ્રોટીન પાવડર , દૂધ થેલી આપવામાં આવેલ. આ પ્રસંગે જાયન્ટ્સ ફેડરેશન કેટન ભાઈ રોજેસરા , યુનિટ ડિરેક્ટર સી.એલ.ભીકડીયા , પ્રોજેક્ટ ચેરમેન ડો.પરેશભાઈ દરજી, સેક્રેટરી દીપકભાઈ માયુકીયા , મુકેશભાઈ જોડાણીયા , રાજુભાઈ ડેરેયા , મન્સુર ભાઈ ખલ્યાણી તથા આરોગ્ય કર્મચારીઓ વગેરે ઉપસ્થિત રહેલ.



રાજકોટ મહાનગરપાલિકા દ્વારા નવનિર્મિત ડો. શ્યામાપ્રસાદ મુખર્જી આર્ટ ગેલેરી માટે નક્કી કરાયેલ નવા ભાડા અને મેન્ટેનન્સ ફીની અમલવારી સામે આજે આખા શહેરના કલાકારોએ એકજવાબદાર અવાજે વિરોધ નોંધાવ્યો છે. આ વાતને લઈ રાજકોટ આર્ટ સોસાયટીના પ્રમુખ ઉમેશ ક્યાડા અને કલાકારના ગૃપ સાથે અખિલ કલાકાર સમુદાય તરફથી મેયરશ્રી, મ્યુનિસિપલ કમિશ્નરશ્રી, ત્યા સ્ટેનિંગ કમિટીના ચેરમેનશ્રી ને આવેદનપત્ર પાઠવી તાત્કાલિક પુનર્વિચારની માગ ઉઠાવી છે. આવેદનમાં જણાવ્યું છે કે અગાઉ જે રીતે સામાન્ય ડિપોઝિટ અને ન્યુનતમ મેન્ટેનન્સ ચાર્જ વસુલાતા હતાં તે મોડેલ કલાકાર માટે સગવડભર્યું હતું. પરંતુ હાલમાં જે ભાડુ કરવામાં આવ્યું છે તે લગભગ ૧૦૦ ગણું વધુ છે, જે મધ્યમ વર્ગના કલાકાર માટે સંપૂર્ણપણે અસહ્ય છે. કલાકારોએ જણાવ્યું કે આ ગેલેરી માત્ર એક સ્થળ નહિ પણ સંસ્કૃતિ અને સર્જનશીલતાનું પવિત્ર મંચ છે. આવા અવસરે તો નફાકારક વિચારધારા સાથે ભાડું નક્કી કરવું અત્યંત નિર્દય અને કલા-વિરોધી છે. કલાકારોની માગ છે કે આ અંતે કલાકારોએ આશા વ્યક્ત કરી છે કે શાસકો આ સંવેદનશીલ મુદ્દે તાત્કાલિક પગલાં લેવાનું માનવિકતા આધારિત દૃષ્ટિકોણ અપનાવી, રાજકોટની કલાસભ્યતા જાળવી રાખશે.

લાયન્સ ક્લબ ઓફ ડાકોર પિલગ્રિમ દ્વારા ડાકોરમાં એસ. ટી.કર્મચારી માટે હેલ્થ ચેક અપ કેમ્પ યોજાયો.

લાયન્સ ક્લબ ઓફ ડાકોર પિલગ્રિમ, ડાકોર એસ. ટી વિભાગ અને અમી મલ્ટી સ્પેશ્યાલિટી હોસ્પિટલના સંયુક્ત ઉપક્રમે હેલ્થ ચેક અપ કેમ્પનું દીપ પ્રાગટ્ય એસ. ટી. ડેપો મેનેજર એમ. પી. રાજ, ક્લબના પ્રમુખ ડો. યોગેશ પી. દવે, સેક્રેટરી જયદીપસિંહ ડાભી, જો. ટ્રેઝરર રાકેશભાઈ ઉપાધ્યાય, જીએસ ટી. લા. જોત્સનાબેનપટેલ અમી હોસ્પિટલના ડો. અમિષાબેન અને ડો. પંકજ વરિયા, સામાજિક અગ્રણી લા. વિજયભાઈ એફ. પટેલ, , ટી. આઈ. કિરીટસિંહ ગોહિલ અને ક્લબના સદસ્યો લા. એ. એફ. મહેતા, અને લા. અજય પટેલના ને હસ્તે કરવામાં આવ્યું હતું. અંદાજિત ૧૨૨ જેટલાં એસ. ટી. કર્મચારીઓએ કેમ્પનો લાભ લીધો હતો. જવાબદારીવાળી ફરજ બજાવતા અને સતત કાર્યમાં વ્યસ્ત રહેતા કર્મચારીઓના આરોગ્ય માટે ક્લબના આ સેવા કાર્ય માટે ડેપો મેનેજર શ્રી એમ. પી. રાજે પ્રાસંગિક પ્રવચનમાં લાયન્સ ક્લબ ડાકોર પિલગ્રિમનો અભિનંદન પાઠવ્યા હતા.

મુખ્યમંત્રી શ્રી ભૂપેન્દ્ર પટેલના વિધાનસભા મત વિસ્તાર ઘાટલોડિયાના કાર્યાલય પરથી ૬૫ થી વધુ વયના ૩૪૭ સિનિયર સિટીઝનોએ AMTS અને BRTS બસમાં નિશુલ્ક મુસાફરી માટેના કાર્ડ કઢાવ્યા

અમદાવાદ મ્યુનિસિપલ કોર્પોરેશન દ્વારા તાજેતરમાં ૬૫ થી વધુ વયના તમામ નાગરિકો એએમટીએસ અને બીઆરટીએસ બસમાં નિ:શુલ્ક મુસાફરી કરી શકે તેવો મહત્વપૂર્ણ નિર્ણય લેવામાં આવ્યો છે. આ નિર્ણય બાદ પ્રથમ વાર મુખ્યમંત્રી શ્રી ભૂપેન્દ્ર પટેલ માર્ગદર્શનમાં તેમજ અમદાવાદ મ્યુનિસિપલ કોર્પોરેશનના સહયોગથી મુખ્યમંત્રી શ્રી ભૂપેન્દ્ર પટેલના વિધાનસભા મત વિસ્તાર ઘાટલોડિયાના કાર્યાલય પરથી ૬૫ થી વધુ વયના સિનિયર સિટીઝન માટે એએમટીએસ અને બીઆરટીએસ બસમાં નિ:શુલ્ક મુસાફરી કરી શકે એ માટે નિ:શુલ્ક મુસાફરી કાર્ડ કેમ્પનું આયોજન કરવામાં આવ્યું હતું. આ કેમ્પમાં ૩૪૭ સિનિયર સિટીઝનોના કાર્ડ ઇશ્યુ કરવામાં આવ્યા હતા. આ સાથો-સાથ ૭૦ વર્ષથી વધુ વયના ૨૦૦ જેટલા સિનિયર સિટીઝનોએ આયુષ્માન વય વંદના કાર્ડ પણ કઢાવ્યા હતા. આમ, એક દિવસમાં કુલ ૫૪૭થી વધુ સિનિયર સિટીઝનોએ આ વિવિધ યોજનાનો લાભ લીધો છે. આ કેમ્પના આયોજન

અંગે વાત કરતા એએમટીએસ ચેરમેન શ્રી ધરમસિંહ દેસાઈએ જણાવ્યું હતું કે, ૫ જુલાઈ શનિવારના રોજ સવારના ૮.૦૦ વાગ્યાથી આ કેમ્પનું આયોજન મુખ્યમંત્રી શ્રી ભૂપેન્દ્ર પટેલના વિધાનસભા મત વિસ્તાર ઘાટલોડિયાના કાર્યાલય ખાતે કરવામાં આવ્યું હતું. જેમાં સવારથી નાગરિકોની મોટી સંખ્યામાં ભીડ જોવા મળી હતી. આ કેમ્પ અંતર્ગત મુખ્યમંત્રી શ્રી ભૂપેન્દ્ર પટેલના માર્ગદર્શનમાં કાર્યાલય પર તમામ સિનિયર સિટીઝનોને કોઈપણ પ્રકારની અગવડ ઊભી ન થાય એ પ્રકારનું સુંદર આયોજન કરવામાં હતું.

એએમટીએસ ચેરમેન શ્રીએ વધુમાં કહ્યું કે, આ કેમ્પની મુખ્ય વિશેષતા એ પણ હતી કે સામાન્ય રીતે અમદાવાદ મ્યુનિસિપલ કોર્પોરેશન દ્વારા આ કાર્ડ કઢાવા માટેની જે જગ્યાઓ નક્કી કરવામાં આવી છે ત્યાં આ કાર્ડની કિંમત રૂ.૭૫ રાખવામાં આવી છે, જ્યારે મુખ્યમંત્રીશ્રીના વિધાનસભા મત વિસ્તાર ઘાટલોડિયાના કાર્યાલય પરથી જે પણ કાર્ડ ઇશ્યુ થયા એ સંપૂર્ણ ખર્ચ



મુખ્યમંત્રીશ્રીના ખર્ચમાં ગણાશે એટલે કે નાગરિકોને એક પણ રૂપિયો ખર્ચવો નહીં પડે એમ નિ:શુલ્ક કેમ્પનું આયોજન મુખ્યમંત્રીશ્રીના માર્ગદર્શનમાં થયું છે એમ તેમણે વધુમાં ઉમેર્યું હતું. એટલે ઉલ્લેખનીય છે કે, આ કેમ્પમાં આવનાર તમામ સિનિયર સિટીઝનોને શરૂઆતમાં કાર્યાલય પરથી ફોર્મ ભરીને આપવામાં આવતું હતું. ત્યારબાદ નાગરિકોને ૪ થી ૫ મિનિટની અંદર જ તુરંત જ કાર્ડ બનાવીને હાથો-હાથ આપી પણ દેવામાં આવ્યું હતું. આ તમામ સુવિધાઓ જોઈને અહીં આવનાર તમામ સિનિયર સિટીઝનોએ દિલથી

મુખ્યમંત્રી શ્રી ભૂપેન્દ્ર પટેલનો આભાર વ્યક્ત કર્યો હતો. ઘાટલોડિયાના રહેવાસી રમેન્દ્ર રાવલ કહે છે કે, અમદાવાદ મ્યુનિસિપલ કોર્પોરેશન દ્વારા ૬૫ થી વધુ વયના તમામ નાગરિકો માટે એએમટીએસ અને બીઆરટીએસ બસમાં નિ:શુલ્ક મુસાફરીની વ્યવસ્થા કરવામાં આવી છે, એ ખુબ જ સરહાનિય છે. આ નિર્ણય અનુસંધાને નાગરિકોને સરળતાથી કાર્ડ મળી રહે એ માટે મુખ્યમંત્રીશ્રીના વિધાનસભા મત વિસ્તાર ઘાટલોડિયાના કાર્યાલય પરથી મફત મુસાફરી કાર્ડ કેમ્પનું આયોજન કરવામાં આવ્યું

હતું, જેનો અમે પણ લાભ લીધો છે. અમને અહીં કોઈપણ પ્રકારના ચાર્જ લીધા વગર તુરંત જ કાર્ડ કઢાવી આપવામાં આવ્યું હતું. સિનિયર સિટીઝનો માટે અહીં ખુબ જ સુંદર પ્રકારની વ્યવસ્થા કરવામાં આવી હતી. આ સેવા બદલ મુખ્યમંત્રી શ્રી ભૂપેન્દ્ર પટેલ અને કોર્પોરેશનના તમામ અધિકારીશ્રીઓ આભાર વ્યક્ત કરું છે. આ યોજનાનો લાભ લેનાર વધુ એક લાભાર્થી કિરણભાઈ શાહ કહે છે કે, મુખ્યમંત્રી શ્રી ભૂપેન્દ્ર પટેલના નેતૃત્વમાં અમદાવાદ મ્યુનિસિપલ કોર્પોરેશનના સહયોગથી એએમટીએસ અને બીઆરટીએસ બસમાં મફત મુસાફરી માટે મુખ્યમંત્રીશ્રીના વિધાનસભા મત વિસ્તાર ઘાટલોડિયાના કાર્યાલય પરથી મફત કાર્ડ કેમ્પનું આયોજન કરવામાં આવ્યું હતું. મેં મારા ૬૮ વર્ષના જીવનમાં આ પ્રકારની વ્યવસ્થા પ્રથમ વાર જોઈ છે. અહીં મને માત્ર ૫ મિનિટમાં જ મારા હાથમાં કાર્ડ આપી દેવામાં આવ્યું છે. એટલે કે કહી શકાય કે, અહીં નાગરિકો માટે ખુબ સારી વ્યવસ્થા કરવામાં આવી હતી.

૬ જુલાઈ, “વર્લ્ડ ઝૂનોસીસ ડે”

વિશ્વ ઝૂનોસિસ દિવસ



ઝૂનોટિક બીમારી (ઝૂનોસીસ ડીસીસ) જેમ કે ઈબોલા, એચઆઈવિએન્ડીએન્ડી અને વેસ્ટ નાઈલ વાયરસને નાબૂદ કરવા માટે સૌથી પહેલા રસીકરણ કરવામાં આવ્યું હતું. જે નિમિત્તે દર વર્ષે ૬ જુલાઈનાં રોજ “વર્લ્ડ ઝૂનોસિસ ડે” ઉજવવામાં આવે છે. ઝૂનોસિસ એક સંક્રમક રોગ છે જે પ્રાણીઓમાંથી મનુષ્યોમાં ફેલાય

છે. ઝૂનોટિક પેથોગેન્સ બેક્ટીરિયલ, વાયરલ અથવા પરજીવી હોઈ શકે છે. જે મનુષ્યના સીધા સંપર્કમાં આવવાથી અથવા બોજન, પાણી અને વાતાવરણનાં માધ્યમથી મનુષ્યોમાં ફેલાય છે. ઝૂનોસિસ એ.આઈ.વી., ઈબોલા અને સાલ્મોનેલોસિસ જેવી સંક્રમક બીમારીઓ શામેલ છે.

ઝૂનોસિસની શરૂઆત થયા બાદ તે માનવ સ્ટ્રેઈનમાં પરિવર્તિત થઈ ગયા હતા. ઝૂનોટિક બીમારીને નાબૂદ કરવા માટે ફાંસ જીવવિજ્ઞાની લુઈ પાશ્ચર દ્વારા ૬ જુલાઈ ૧૮૮૫નાં રોજ પહેલીવાર સફળતાપૂર્વક રસીકરણ એડમિનિસ્ટર્ડ કરવામાં આવ્યું હતું. ઝૂનોટિક બીમારીઓની ગંભીરતા વિશે અને તેને રોકવા માટે જાગૃતતા લાવવી એ આ

દિવસનો મુખ્ય હેતુ છે. મોટાભાગે ઝૂનોટિક બીમારી ફેલાવવામાં પ્રાણીઓ મહત્વપૂર્ણ ભૂમિકા ભજવે છે. સેન્ટર ફોર ડિસીઝ કન્ટ્રોલ એન્ડ પ્રિવેન્શન (ઝહઝ) અનુસાર ઝૂનોટિક બીમારી પ્રાણીઓનાં સંપર્કમાં આવવાથી ફેલાય છે. જેમાં માંસનું સેવન જવાબદાર છે. જે જાનવરોનું ભોજન તરીકે સેવન કરવામાં આવે છે તે જાનવરોમાં એન્ટીબાયોટીક દવાઓના ઉપયોગ કરવામાં આવતા તે દવાને કારણે ઝૂનોટિક પેથોગેન્સ થવાની સંભાવના રહે છે. ઝૂનોટિક બીમારીઓ અલગ અલગ પ્રકારની હોય છે તેથી તેને રોકવા માટેના ઈલાજ પણ અલગ અલગ પ્રકારના હોય છે. કૃષિક્ષેત્રે પશુઓની દેખભાળ કરવા માટે દિશા નિર્દેશનું યોગ્ય પાલન કરવામાં આવે તો ખાદ્ય જનિત ઝૂનોટિક બીમારીઓ થવાનું જોખમ ઓછું રહે છે. સ્વસ્થ પીવાનું પાણી, શાકાહાર, કચરાનો યોગ્ય નિકાલ અને પાણીનું યોગ્ય રીતે સંરક્ષણ કરીને

આ બીમારીને ફેલાતી રોકી શકાય છે. પશુ, પક્ષી અને પ્રાણીઓનાં સંપર્કમાં આવ્યા બાદ હાથ ધોવા અને સ્વચ્છતાનું યોગ્ય રીતે પાલન કરીને ઝૂનોટિક બીમારીને ફેલાતી રોકી શકાય છે. આ ઉપરાંત શાકાહાર આ બીમારીને દૂર રાખવાનો ખુબ જ ઉપયોગી ઉપાય છે. સંતુલિત શાકાહારી ખોરાક વ્યક્તિને બાવડેબાજ અને મજબૂત બનાવી શકે છે. શાકાહાર હૃદયસંબંધી રોગના ખતરાને દૂર રાખે છે માંસાહારમાં સંતૃપ્ત ચરબી (સેચ્યુરેટેડ ફેટ)નું પ્રમાણ ઘણું વધારે હોય છે, જેને કારણે હૃદયસંબંધી બિમારીઓ થવાનો ભય રહે છે. પરંતુ વેજ-ફૂડમાં પૂરતાં પ્રમાણમાં વિટામિન્સ, મિનરલ્સ, ફાઈબર હોય છે, તેમાં સંતૃપ્ત ચરબીનું પ્રમાણ બહુ જ ઓછું જોવા મળે છે, જેના કારણે બ્લડ-પ્રેશર અને કોલેસ્ટ્રોલ પણ નિયંત્રણમાં રહે છે, સરવાળે, મોટી ઉંમરે હૃદયને કાર્યાત્મક રાખવામાં શાકાહાર ઉપયોગી પૂરવાર થાય છે.